

నమస్తే ఉదయం

తెలుగు దినపత్రిక

సంపుటి: 3

సంచిక: 241

పేజీలు: 4

వెల: రూ.4/-

మంగళవారం 28 ఏప్రిల్ 2026

ఎడిటర్: ఎం.వనితా రెడ్డి

కేసీఆర్ పార్టీకే మనుగడ లేదు... కొత్త పార్టీ సంగతి తర్వాత

కవిత పార్టీపై స్పందించిన సీఎం.. 'కొత్త పార్టీ సంగతి తరువాత ఉన్న పార్టీ ఉంటుందా ఉంటుందా?'

బీఆర్ఎస్ పార్టీకి గతం ఉంది భవిష్యత్ లేదు

ఉద్యమం అప్పుడు ఎలా మాట్లాడినా సహించారు - చిట్చాట్లో సీఎం రేవంత్ రెడ్డి



హైదరాబాద్, ఏప్రిల్ 27 (నమస్తే ఉదయం)

కవిత కొత్త పార్టీ (తెలంగాణ రాష్ట్ర సేన) ఏర్పాటుపై సీఎం రేవంత్ రెడ్డి స్పందించారు. కొత్త పార్టీ సంగతి తరువాత, ముందు ఉన్న పార్టీ (బీఆర్ఎస్) ఉంటుందా? ఉంటుందా? కేసీఆర్ పార్టీకే మనుగడ లేదని విమర్శించారు. బీఆర్ఎస్ పార్టీకి గతం ఉంది తప్ప, భవిష్యత్ లేదని వ్యాఖ్యానించారు. తెలంగాణ ఉద్యమం అప్పుడు వారు ఎలా మాట్లాడినా సహించారన్న ఆయన, అధికారంలో ఉన్న పదేళ్లు కూడా అలాగే మాట్లాడారని అన్నారు.

కేసీఆర్ చావు నేనెందుకు కోరుకుంటా : కేసీఆర్ కుటుంబానికి, బీఆర్ఎస్ పార్టీకి ప్రజలతో ఎలాంటి సంబంధాలు లేవని ధ్వజమెత్తారు. కేసీఆర్ కుటుంబమంతా ఒక్కటేనని, రంగు, రుచి లేదని వ్యాఖ్యానించారు. వారు నటిస్తున్నారని మండిపడ్డారు. అసెంబ్లీ ప్రాంగణంలో సీఎం రేవంత్ రెడ్డి విలేజరులతో ఇష్టాగోష్టిగా మాట్లాడారు. కేసీఆర్ ఏకాంతిలో ఉన్న ప్రజాప్రతినిధి అని, ఆయన చావును తానేందుకు కోరుకుంటానని సీఎం రేవంత్ అన్నారు. ఆయన ఆరోగ్యంగా ఉంటే తమకు మంచిదన్న రేవంత్ రెడ్డి, కేసీఆర్ మర మనిషో కాదో కుటుంబ సభ్యులకే తెలియాలన్నారు. వివేక లేని పాలన కాంగ్రెస్ దని, ..మిగతా 2లో

తమకు ప్రతిపక్షమే లేదన్నారు.

కేసీఆర్ కు చిత్తశుద్ధి ఉంటే కవిత మాటలకు సమాధానం చెప్పాలని సీఎం రేవంత్ రెడ్డి డిమాండ్ చేశారు. కవిత చెబుతున్నట్లు కేసీఆర్ ఎవరి బందిలో ఉన్నారని, కేసీఆర్ మర మనిషా మనసున్న మనిషా అని కవితకు జవాబివ్వాలన్నారు. బీజేపీతో పాటు పెట్టుకోవని కేసీఆర్ దేవుడిపై ఒట్టు వేస్తారా? అని ప్రశ్నించారు. బీఆర్ఎస్ ఎక్స్ ప్రెసీడెంట్ గడుపు తీరిందని ఇక ఆ పార్టీతో పనిలేదని విమర్శించారు. బీఆర్ఎస్ పార్టీ చచ్చిన శవంతో సమానమని, కేసీఆర్ తన శత్రువు కాదని కేవలం రాజకీయ ప్రత్యర్థి మాత్రమే అన్నారు. కేసీఆర్ కు చెడు జరగాలని కోరుకుంటోంది ఆయన కుటుంబమేనని అన్నారు.

కేంద్రంపై ఒత్తిడి తెస్తాం : పీసీ ఘోష్ కమిషన్ నివేదికను హైకోర్టు తప్పుపట్టలేదని, కాన్ని సాంకేతిక లోపాలున్నాయని మాత్రమే చెప్పిందని అన్నారు. నివేదిక ఆధారంగా చర్యలు వద్దని కోర్టు చెప్పినట్లు తెలిపారు. కాశీశ్వరం అక్రమాలపై సీబీఐ విచారణ తర్వాత చర్యలు ఉంటాయని స్పష్టం చేశారు. కాశీశ్వరం ప్రాజెక్టులోని అవకతవకలపై సీబీఐ విచారణ జరపాలని కేంద్రంపై ఒత్తిడి తెస్తామని పేర్కొన్నారు. సీబీఐ వివరాలు కోరతే ..మిగతా 2లో



ప్రజా సమస్యలపై పోరాడేవారికే వచ్చే ఎన్నికల్లో టికెట్లు ఇస్తాం బీఆర్ఎస్ అధినేత కేసీఆర్

రాష్ట్రంలో రైతుల పరిస్థితి దిగజారిపోయిందన్న కేసీఆర్
తెలంగాణలో ఏం జరుగుతోందో అర్థం కావట్లేదని వ్యాఖ్య
తెలంగాణ ప్రజలు ఆవేదన చెందుతున్నారన్న మాజీ ముఖ్యమంత్రి

హైదరాబాద్, ఏప్రిల్ 27 (నమస్తే ఉదయం)

ప్రజా సమస్యలపై ప్రజాక్షేత్రంలో పోరాడేవారికే వచ్చే ఎన్నికల్లో టికెట్లు ఇస్తానని బీఆర్ఎస్ అధినేత కేసీఆర్ స్పష్టం చేశారు. నభ్యత్వ సమారులో లక్ష్యాలకు అనుగుణంగా పనిచేయాలని పిలుపునిచ్చారు. లేదంటే ఉద్యమం తప్పదని హెచ్చరించారు. కాంగ్రెస్ పాలనలో తెలంగాణ రైతుల పరిస్థితి అధ్యాత్మంగా మారినదన్న కేసీఆర్ పండిన ప్రతి గింజను కొనుగోలు చేయాల్సిందేనని డిమాండ్ చేశారు. ఇదే సమయంలో ఇప్పుడున్న స్థానాల్లోనే మహిళా రిజర్వేషన్లను అమలు చేశారు. తెలంగాణ గురించి ..మిగతా 2లో

బంగాల్లో అసెంబ్లీ ఎన్నికల ప్రచారానికి తెర

పోలింగ్ కు ఈసే ఏర్పాట్లు
ఈనెల 29న రెండో విడతలో భాగంగా 142 స్థానాలకు పోలింగ్
సీఎం మమత బెనర్జీ పోటీ చేస్తున్న భవానీపూర్ నియోజకవర్గానికి ఈ దఫాలోనే పోలింగ్



న్యూఢిల్లీ, ఏప్రిల్ 27 (నమస్తే ఉదయం)
బంగాల్లో అసెంబ్లీ ఎన్నికల ప్రచారానికి తెరపడింది. ఫలితంగా మైకులు మూగబోయాయి. చివరి వరకు ప్రధాన పార్టీలు ప్రచార సభలతో హోరెత్తించాయి. ఎన్నికల హామీలతో ఓటర్లను ఆకట్టుకునే ప్రయత్నం ..మిగతా 2లో

ఎమ్మెల్సీలుగా కోదండరాం, మంత్రి అజారుద్దీన్ ప్రమాణస్వీకారం

ప్రమాణస్వీకారం చేయించిన మండలి చైర్మన్ గుత్తా సుఖోందర్ రెడ్డి
ప్రమాణ స్వీకారానికి హాజరైన సీఎం రేవంత్ రెడ్డి, పలువురు మంత్రులు
హైదరాబాద్, ఏప్రిల్ 27 (నమస్తే ఉదయం)
ఎమ్మెల్సీలుగా ప్రాఫెసర్ కోదండరాం, మంత్రి అజారుద్దీన్ ప్రమాణస్వీకారం చేశారు. మండలి చైర్మన్ గుత్తా సుఖోందర్ రెడ్డి వారితో ప్రమాణం చేయించారు. ఈ కార్యక్రమానికి సీఎం రేవంత్ రెడ్డితోపాటు పలువురు మంత్రులు హాజరయ్యారు. గవర్నర్ కోటాలో ఎమ్మెల్సీలుగా ప్రాఫెసర్ కోదండరాం, మంత్రి మహమ్మద్ అజారుద్దీన్లను నియమిస్తూ ప్రభుత్వం ఆదివారం ఉత్తర్వులు జారీ చేసిన విషయం తెలిసింది. గవర్నర్ శివ ప్రతాప్ శుక్లా ఆదేశాల మేరకు సాధారణ పరిపాలన శాఖ ఈ మేరకు గెజిట్ నోటిఫికేషన్ విడుదల చేసింది. ఆది వాస్తవం కాదు : ప్రమాణస్వీకారం అనంతరం మంత్రి అజారుద్దీన్ మీడియా మాట్లాడారు. తనకు అవకాశం ఇచ్చిన పార్టీ, రేవంత్ రెడ్డికి, ఎమ్మెల్సీగా తనను ప్రతిపాదించిన మంత్రిమండలి, పీసీసీకి, కాపూలోగాండ్, ..మిగతా 2లో

మహిళలకు రక్షణ కల్పించాలంటే మేత్తు పదార్థాలపై దృష్టి పెట్టాలి

మహిళలు, చిన్నారుల భద్రతకు హైదరాబాద్ పోలీసుల ప్రత్యేక కార్యక్రమం: సీఎం మహిళా భద్రతా విభాగం ఆధ్వర్యంలో స్పందన బృందాలను ప్రారంభించిన సీఎం స్పందన బృందాల కోసం బైకులు, కార్లు



హైదరాబాద్, ఏప్రిల్ 27 (నమస్తే ఉదయం)
సమాజంలో మహిళలకు రక్షణ కల్పించాలంటే మత్తు పదార్థాలపై దృష్టి పెట్టాలని ముఖ్యమంత్రి రేవంత్ రెడ్డి అన్నారు. మహిళలు, చిన్నారుల భద్రతకు స్పందన కార్యక్రమాన్ని హైదరాబాద్ పోలీసుల ఏర్పాటు చేశారు. హాజరైన హాజరైన సీఎం రేవంత్ మహిళా భద్రతా విభాగం ఆధ్వర్యంలో స్పందన బృందాలను ప్రారంభించారు. ఎంత సంపాదించినా పిల్లలు సరైన దారిలో లేకపోతే ఉపయోగం లేదని ఆయన తెలిపారు. మహిళలు, చిన్నారులపై జరిగే దాడుల్లో మత్తు పదార్థాల ప్రభావం ఉంటుందన్న సీఎం రేవంత్ డ్రగ్స్ నిర్మూలనలో ప్రతి ఒక్కరూ భాగస్వాములు కావాలని పిలుపునిచ్చారు. మనం ఎంత సంపాదించినా పిల్లలు సరైన దారిలో లేకపోతే ఉపయోగం లేదని సీఎం పేర్కొన్నారు. డ్రగ్స్ మహమ్మారితో పంజాబ్ రాష్ట్రం నాశనం అయిందని ప్రస్తావించారు. తెలంగాణలో స్కూల్స్ సమీపంలోని దుకాణాల్లో ..మిగతా 2లో



లద్దాఖల్లో కొత్తగా ఐదు జిల్లాల ఏర్పాటు
అమిత్ షా పర్యటన వేళ ఆమోదం
కొత్తగా నుబ్రా, షామ్, చాంగ్ థాంగ్, జన్ సర్, థ్రాన్ జిల్లాలు ఏర్పాటు..
లద్దాఖల్లో మొత్తం జిల్లాల సంఖ్య రెండు నుంచి ఐదుకు పెరుగుదల
న్యూఢిల్లీ, ఏప్రిల్ 27 (నమస్తే ఉదయం)
కేంద్రపాలిత ప్రాంతమైన లద్దాఖల్లో పరిపాలనా సంస్కరణల దిశగా కీలక అడుగు పడింది. ప్రజల దశాబ్దాల కల నెరవేరుస్తూ లద్దాఖల్లో కొత్తగా ఐదు జిల్లాల ఏర్పాటుకు లెఫ్టినెంట్ గవర్నర్ వినయ్ కుమార్ సక్సేనా ..మిగతా 2లో



తెలంగాణలో మరోసారి పెట్రోల్ కొరత!
బంకుల వద్ద బారులుతీలిన వాహనదారులు
హైదరాబాద్లో పలు ప్రాంతాల్లో పెట్రోల్, డీజిల్ కొరత
స్టాక్ ఉన్న పెట్రోల్ బంకుల్లో బారులు తీలిన వాహనదారులు
గంటల తరబడి వేచి ఉండాలి వస్త్రాందని ఆవేదన
హైదరాబాద్, ఏప్రిల్ 27 (నమస్తే ఉదయం)
తెలంగాణ రాష్ట్రంలో మరోసారి పెట్రోల్, డీజిల్ కష్టాలు మొదలయ్యాయి. దీంతో ప్రజలు బీద్ర ఇబ్బందులు ఎదుర్కొంటున్నారు. హైదరాబాద్లోని పలు ప్రాంతాల్లో పెట్రోల్, డీజిల్ కొరత ప్రజలను ఇబ్బంది పెడుతోంది. రాత్రి నుంచి పలు పెట్రోల్ బంకుల్లో నో స్టాక్ బోర్డులు దర్శనమిస్తున్నాయి. పెట్రోల్, డీజిల్ ..మిగతా 2లో

కేసీఆర్ పార్టీకే మనుగడ లేదు... కొత్త పార్టీ సంగతి తర్వాత

మొదటి పేజీ తరువాయి...

అన్నీ ఇస్తామని, విచారణ మొదలైతే అన్నీ బయటకు వస్తాయని చెప్పారు. సీబీఐ విచారణ కోరితే కేంద్రం 48 గంటల్లో లోపల వేస్తామన్నారని సీఎం గుర్తు చేశారు. సీబీఐ విచారణ కోరినా కిషన్ రెడ్డి ఎందుకు మాట్లాడలేదు? అని, విచారణ కోసం కేంద్రం పదకొండు మోక్షాను తెలిపారు. ఫోన్ ట్యాపింగ్ కోసం కోర్టు పరిధిలో ఉందని తోసివేస్తారు. అసెంబ్లీ భవనాలకు నష్టం కలగకూడదు : పార్లమెంట్ తరహాలో అసెంబ్లీ ప్రాంగణం ఉండాలని ముఖ్యమంత్రి రేవంత్ రెడ్డి అధికారులకు సూచించారు. అసెంబ్లీ ప్రాంగణం భద్రతను పటిష్టం చేయాలని ఆదేశించారు. అసెంబ్లీ ప్రాంగణంలో చేపట్టాల్సిన పనులపై



అంతకుముందు శాసనసమితి కాన్ఫరెన్స్ హాల్లో సీఎం రేవంత్ రెడ్డి, మండలి చైర్మన్ గౌతా సుఖేందర్ రెడ్డి, శాసన సభ స్పీకర్ ప్రసాద్ కుమార్ సమీక్షా సమావేశం నిర్వహించారు. ఈ సందర్భంగా సీఎం అధికారులకు పలు సూచనలు చేశారు. సభ గౌరవం పెరిగేలా చర్యలు తీసుకోవాలని, మెంబర్స్ కు మరింత ప్రైవసీ ఉండాలన్నారు. పబ్లిక్ గార్డెన్ లో మెంబర్స్ కోసం క్రబ్ ఏర్పాటు చేయాలని, ఈ ప్రాంతంలో సభ్యుల కోసం వాకింగ్ ట్రాక్, క్రీడల కోసం ఏర్పాటు ఉండాలని తెలిపారు. వచ్చే సమావేశాల నాటికి సెంట్రల్ హాల్ సిద్ధం కావాలన్నారు. హెరిటేజ్ భవనాలకు నష్టం జరగకుండా చర్యలు తీసుకోవాలని చెప్పారు.

ప్రజా సమస్యలపై పోరాడేవారికే వచ్చే ఎన్నికల్లో టికెట్లు ఇస్తాం

మొదటి పేజీ తరువాయి...

బీజేపీ ఎంపీ ఇప్పుడు వచ్చినట్లు మాట్లాడితే తెలంగాణ కాంగ్రెస్, బీజేపీ నేతలు ఏం చేస్తున్నారని ప్రశ్నించారు. తనను ఎన్నోసార్లు, ఎంతో మంది మానసిక క్షోభకు గురిచేశారన్న కేసీఆర్, హైదరాబాద్ విషయంలో రాజీవదానిని సోనియాగాంధీ ఎన్నోసార్లు చెప్పారని గుర్తుచేశారు. సోనియాగాంధీ ఎన్నోసార్లు చెప్పినా తాను రాజీవదానిని, అది తన చిత్తశుద్ధి అని స్పష్టం చేశారు. ప్రజలకు ఇన్ని కార్యక్రమాలు చేసినా ఎందుకు ఓడమో అత్యు విమర్శ చేసుకోవాలన్నారు. 60 లక్షల సభ్యులు ఉన్నా ఎందుకు ఓడిపోయామో అత్యు విమర్శ చేసుకోవాలన్న ఆయన రాశి కాదు వాని ముఖ్యమన్నారు. రాజీనామా చేయమంటే పారిపోయాడు : సింగరేణి కార్మికులకు అన్నీ

చేసినా ఆ ప్రాంతంలో ఓడిపోయామన్న కేసీఆర్ కాంగ్రెస్ నేతలు అక్రమాలు, భూకట్టాలకు పాల్పడుతున్నారన్నారు. ప్రజలు విసుగు చెందారని వచ్చే ఎన్నికల్లో బీఆర్ఎస్ ను గెలిపిస్తారని ఆశాభావం వ్యక్తం చేశారు. తెలంగాణ ఉద్యమ సమయంలో రాజీనామా చేయాలంటే కిషన్ రెడ్డి పారిపోయాడని గుర్తుచేశారు. తెలంగాణ రాష్ట్రంలో రైతుల పరిస్థితి దిగజారిపోయిందని, కాంగ్రెస్ ప్రభుత్వానికి ధాన్యం కొనడం చేతకావట్లేదని కేసీఆర్ ధ్వజమెత్తారు. అసలు రాష్ట్రంలో ఏం జరుగుతోందో అర్థం కావట్లేదని తెలిపారు. తెలంగాణ ప్రజలు ఆవేదన చెందుతున్నారని, ఇది ఒక బిల్లర ప్రభుత్వం, ఆ మాటలు ఏంటి? అని దుయ్యబట్టారు. తెలంగాణను కాంగ్రెస్ నాయకులు పెంటకుప్పగా మార్చారని మండిపడ్డారు. అన్ని కమిటీల రద్దు : బీఆర్ఎస్ రాష్ట్ర కమిటీ మినహా మిగతా అన్ని కమిటీలు రద్దు చేస్తూ కేసీఆర్ నిర్ణయం తీసుకున్నారు. ఆన్లైన్, ఆఫ్లైన్ లో పార్టీ

సభ్యుల సమాధి చేపట్టనున్నట్లు తెలిపారు. ప్రతి నియోజకవర్గంలో 200 మంది బీఆర్ఎస్ కార్యకర్తలకు శిక్షణ ఇవ్వాలని ఆదేశించారు. బీఆర్ఎస్ సభ్యుల సమాధిలో సాధారణ సభ్యులను కిరా. 10 రుసుము, క్రియాశీల సభ్యులను కిరా. 50లుగా నిర్ణయించారు. రాష్ట్రంలో పండిన పంటలన్నీ కొనుగోలు చేయాలని బీఆర్ఎస్ పార్టీ తీర్మానం చేసింది. మహిళా రిజర్వేషన్లు తక్షణమే అమలు చేసేలా చర్యలు తీసుకోవాలని పేర్కొంది. పండిన పంటలు కొనుగోలు చేయాలని ప్రభుత్వాన్ని డిమాండ్ చేస్తూ తీర్మానం చేసింది. పంటల కొనుగోలుపై బీఆర్ఎస్ శ్రేణులు ప్రభుత్వాన్ని నిలదీయాలని కేసీఆర్ పిలుపునిచ్చారు. రైతులకు పూర్తి అండగా నిలవాలని చెప్పారు. సభ్యత్వం కోసం ప్రతి జిల్లాకు ఒక రాష్ట్ర కార్యవర్గ సభ్యుడికి ఇన్ ఛార్జ్ బాధ్యతలు ఇవ్వాలని నిర్ణయించారు.

మహిళలకు రక్షణ కల్పించాలంటే మత్తు పదార్థాలపై దృష్టి పెట్టాలి

మొదటి పేజీ తరువాయి...

గంజాయి వాకెట్లు అమ్మే పరిస్థితి వచ్చిందన్నారు. వాటిపై ఉక్కుపాదం మొదలుపెట్టడం అవసరం సీఫ్ సూట్ ప్రారంభించినా చూసిన వెల్లడించారు. మహిళలు, చిన్నారులపై జరిగే దాడుల్లో మత్తు పదార్థాల ప్రభావం ఉంటుందన్నారు. ద్రగ్స్ నిర్మూలనలో ప్రతి ఒక్కరూ భాగస్వాములు అవ్వాలని పిలుపునిచ్చారు. ద్రగ్స్ నిర్మూలనలో ఎవ్వరిని వదలం : గతంలో మత కలహాలు ఉన్నప్పుడు పీసీ కమిటీలు బాగా పనిచేసాయన్నారు. ఇప్పుడు అలాంటి సమస్యలు లేనందున ద్రగ్స్ నిర్మూలనలో వారిని భగస్వాములు కావలన్నారు. ద్రగ్స్ నిర్మూలనలో ఎంతటి వారినైనా పదలమని ఉద్ఘాటించారు. ఇటీవల కొందరు ప్రజా ప్రతినిధులను కూడా అరెస్ట్ చేసి జైల్లో పెట్టమని వెల్లడించారు. పోలీసులకు పూర్తి ఆదేశాలు ఇస్తున్నట్లు తెలిపారు. ద్రగ్స్ నిర్మూలనలో రాజకీయ నేతలైనా, సెలబ్రిటీలైనా ఎవ్వరిని వదలే ప్రసక్తలేదన్నారు. దేశ అభివృద్ధిలో మహిళా భాగస్వామ్యం : ఈ కార్యక్రమంలో సీఎం మాట్లాడుతూ పలు విషయాలను ప్రస్తావించారు. మహిళలకు ఓటు హక్కు ఇవ్వడానికి 150 ఏళ్లు పట్టిందని సీఎం రేవంత్ రెడ్డి అన్నారు. మహిళల ఓటు హక్కు కోసం ఆమెరికాలోనే చాలా సమయం పట్టిందని చెప్పారు. స్వాతంత్ర్యం రాగానే పురుషులతో సమానంగా

మహిళలకు ఓటు హక్కు కల్పించారని గుర్తుచేశారు. దేశ అభివృద్ధిలో మహిళలను భాగస్వాములు చేశారని తెలిపారు. మహిళల ఆధ్వర్యంలో పాలనను కాంగ్రెస్ ప్రోత్సహించిందని చెప్పాకాన్నారు. చట్టాలు, శాసనాలు చేయడానికి మహిళలకు సంపూర్ణ అవకాశం ఇచ్చిందని ప్రస్తావించారు. మహిళలకు విద్య, ఉద్యోగాల్లో రిజర్వేషన్లు వచ్చాయని అన్నారు. గ్రామీణ, పట్టణ స్థానిక సంస్థల్లో మహిళలకు రిజర్వేషన్లు ద్వారా అవకాశాలు వచ్చాయని తెలిపారు. మహిళలకు అవకాశం ద్వారా పాలనలో భాగస్వామ్యం లభించిందన్నారు. భద్రత కల్పించడం ప్రభుత్వం బాధ్యత : అసెంబ్లీ, లోక్ సభలో మహిళలకు రిజర్వేషన్ కోసం 2013లో రాజ్యసభలో బిల్లు ఆమోదం పొందిందని ప్రస్తావించారు. ఇప్పటికీ మహిళల పట్ల సమాజంలో కొంత వివక్ష ఉంది అన్నారు. మహిళలకు రక్షణ, పిల్లలకు భద్రత కల్పించడం ప్రభుత్వం బాధ్యత అని స్పష్టంచేశారు. 'స్టాండ్ విత్ వాట్' కార్యక్రమం ద్వారా మహిళలకు రక్షణ కల్పిస్తున్నామని వెల్లడించారు. దయల్ 100, 112 ద్వారా స్పందన బృందాలు 24 గంటలపాటు సేవలు అందిస్తున్నాయని కొనియాడారు. సమస్య వచ్చిన పరిస్థితులలో కాకుండా సమస్య రాకుండా చూడాలని బాధ్యత అందరిపై ఉందని అన్నారు. సరైన సమయంలో స్పందిస్తే మహిళలు వివక్ష

ఎదుర్కొనే పరిస్థితి రాదని తెలిపారు. ఇందిరమ్మ ఇళ్లను మహిళల పేరిట మంజూరు చేశామని గుర్తుచేశారు. సంక్షేమ పథకం మహిళలకు అందిస్తే కుటుంబ గౌరవాన్ని కాపాడుతుందన్నారు. బస్సులకు యజమానులుగా మహిళలు : మహిళా సంఘాలకు రూ.60 వేల కోట్ల బ్యాంకు రుణాలు ఇచ్చామని సీఎం పేర్కొన్నారు. రాష్ట్రంలో కోటి మంది ఆడబిడ్డలకు సారీ పేరుతో చీరలు అందిస్తున్నామని ప్రస్తావించారు. మహిళాకృతి పథకం కింద ఆర్థికీకీ రూ.10 వేల కోట్లు ఖర్చు పెట్టామని పేర్కొన్నారు. మహిళా సంఘాల ద్వారా వెయ్యి బస్సులు కొనుగోలు చేస్తున్నట్లు హామీ ఇచ్చారు. బస్సులను ఆర్థికీకీ బీజేపీ ఇచ్చి మహిళలను బస్సులకు యజమానులను చేస్తున్నామని వెల్లడించారు. అదానీ, అంబానీలతో తెలంగాణ ఆడబిడ్డలు పోటీ : సోలార్ ఎనర్జీ గురించి మాట్లాడితే మొదట వచ్చేది అదానీ, అంబానీ పేర్లు వినిపిస్తాయని సీఎం పేర్కొన్నారు. వారితో తెలంగాణ ఆడబిడ్డలు పోటీపడతూ చేస్తున్నామని అన్నారు. న్యాయం సహాయక సంఘాల ద్వారా వెయ్యి మోగావట్ల విద్యుత్ ఉత్పత్తికి చర్యలు చేపడుతున్నట్లు చెప్పారు. వెయ్యి మోగావట్ల విద్యుత్ ఉత్పత్తి చేసే శక్తి మహిళలకు అందిస్తున్నాం అని తెలిపారు



ఎమ్మెల్యేలుగా కోదండరాం, మంత్రి అజారుద్దీన్ ప్రమాణస్వీకారం

మొదటి పేజీ తరువాయి...

ఖర్గో, సోనియాగాంధీకి ధన్యవాదాలు తెలిపారు. తెలంగాణ ప్రభుత్వం మైనార్టీల సంక్షేమానికి ఎంతో ప్రాధాన్యత ఇస్తోందని తెలిపారు. తెలంగాణలో మైనార్టీల సంక్షేమం కోసం మరింత కృషి చేస్తామని వెల్లడించారు. రాజకీయాలు, జీవితంలో ఎత్తుపల్లాలు వస్తుంటాయన్న అజారుద్దీన్ అన్నింటినీ అధిగమిస్తూ ముందుకు సాగాలని సూచించారు. జూబ్లీహిల్స్ లో ముస్లింల ఓట్ల కోసమే మంత్రి పదవి ఇచ్చారనేది వాస్తవం కాదన్న ఆయన, సీఎం మొదట్నుంచి మైనార్టీలకు ప్రాధాన్యత ఇస్తున్నారని తెలిపారు. రేవంత్ రెడ్డి తన మీద పెట్టిన సమస్యలన్నీ నిలబెట్టుకుంటానని, ఇప్పుడు తాను కెప్టెన్ కాదని, తమ కెప్టెన్ రేవంత్ రెడ్డి అని స్పష్టం చేశారు. ఇచ్చిన మాటను నెరవేరుస్తాం : పార్టీ ప్లీసరీలో చర్చించాక సమస్య పరిష్కారంపై కార్యాచరణ ప్రకటిస్తామని ఎమ్మెల్యే ప్రొఫెసర్ కోదండరాం తెలిపారు. సమస్యల పరిష్కారం కోసం ఈ ఎమ్మెల్యే ఉపయోగపడుతుందని భావిస్తున్నామని, అన్నారు. ఈ అవకాశాన్ని సద్వినియోగం చేసుకుంటామని ప్రజలకు హామీ ఇస్తున్నామని చెప్పారు. యూనివర్సిటీల పునరుద్ధరణ, బీసీ రిజర్వేషన్ల సాధన వంటి అనేక అంశాలపై పని చేస్తానే ఉన్నామని, తమ పని తాము కొనసాగిస్తూనే ఉన్నామని, ఈ ఎమ్మెల్యే పదవి అందుకు మరింత ఉపయోగపడుతుందని భావిస్తున్నామని పేర్కొన్నారు. ఇంతకాలం పోరాడినట్లే ప్రజల తరఫున ఇకముందు పోరాడుతామన్నకోదండరాం రాజకీయాల్లో సరళమైన జీవనశైలి చాలా అవసరమని, అది కొనసాగిస్తామని స్పష్టం చేశారు. తమకు ఏ అవకాశం దొరికినా అది ప్రజల కోసం ఉపయోగపడాలని ప్రతిజ్ఞ చేశామని అన్నారు. జయశంకర్ కు ఇచ్చిన మాటను నెరవేరుస్తామని హామీ ఇస్తున్నామని, అసలైన ఉద్యమకారులను గుర్తించేందుకు ప్రభుత్వం కమిటీ వేస్తామని ప్రకటించింది, కార్యాచరణ వేగంగా జరగాలని ప్రభుత్వానికి విజ్ఞప్తి చేస్తున్నామని వెల్లడించారు.

బంగాల్ లో అసెంబ్లీ ఎన్నికల ప్రచారానికి తెర

మొదటి పేజీ తరువాయి...

చేశాయి. ఈనెల 29న రెండో విడతలో భాగంగా 142 స్థానాలకు పోలింగ్ జరగనుంది. మొత్తం 1448 మంది అభ్యర్థులు పోటీ చేస్తుండగా 3కోట్ల 21లక్షల 73వేల మంది ఓటర్లు వారి భవితవ్యాన్ని తేల్చునున్నారు. ఇందులో 1,64,35,627 మంది పురుషులు, 1,57,37,418 మంది మహిళలు, 792 మంది ట్రాన్స్ జెండర్లు ఉన్నారు. ఇందుకోసం కేంద్ర ఎన్నికల సంఘం 41వేల పోలింగ్ కేంద్రాలను ఏర్పాటు చేసింది. అన్ని కేంద్రాల్లోనూ వెబ్ క్యాస్టింగ్ సౌకర్యాన్ని కల్పించింది. అటు మొత్తంగా 142 మంది సాధారణ పరిశీలకులు, 95 మంది పోలీసు పరిశీలకులు, 100 మంది వ్యయ పరిశీలకులను నియమించింది. పోలింగ్ ను ప్రశాంతంగా నిర్వహించేందుకు 2వేల 321 కంపెనీల కేంద్ర బలగాలను మోహరించింది. అత్యధికంగా కోల్ కతాలో 273 కంపెనీల బలగాలను మోహరించింది. పోలింగ్ ప్రక్రియను పర్యవేక్షించడానికి కెమెరాలతో కూడిన డ్రోన్లను కూడా ఉపయోగిస్తున్నట్లు అధికారులు తెలిపారు. బంగాల్ లో టీఎంసీ, బీజేపీ, కాంగ్రెస్, సీపీఐ(ఎం) బరిలో ఉండగా, తీవ్ర పోటీ మాత్రం టీఎంసీ- బీజేపీ మధ్య నెలకొంది. సీఎం మమత బెనర్జీ పోటీ చేస్తున్న భూసినీపూర్ నియోజకవర్గానికి ఈ దఫాలోనే పోలింగ్ జరగనుంది. ప్రతిపక్ష నేత, బీజేపీ నాయకుడు సుమేంద్ర అధికారి అదే స్థానం నుంచి పోటీ చేస్తుండటంతో తీవ్ర హోరాహోరీగా జరిగే అవకాశం ఉంది. కాంగ్రెస్ సీనియర్ నాయకుడు మాజీ ఎంపీ అధిర రంజన్ చౌధరి 25 ఏళ్ల తర్వాత ఎమ్మెల్యేగా పోటీ చేస్తున్నారు. బహారంపూర్ నుంచి ఆయన బరిలోకి దిగారు. ఈ ఎన్నికల్లో అధికార తృణమూల కాంగ్రెస్, బీజేపీ మధ్య ప్రధాన పోటీ నెలకొంది. ఈ నెల 23న 152 స్థానాలకు జరిగిన తొలి విడత ఎన్నికల్లో రికార్డు స్థాయిలో 93.19 శాతం పోలింగ్ నమోదైంది. వచ్చేనెల 4న ఓట్ల లెక్కింపు జరగనుంది. 2021లో జరిగిన ఎన్నికల్లో బీజేపీకి 77 సీట్లు రాగా, మమతా బెనర్జీ నేతృత్వంలోని తృణమూల కాంగ్రెస్ (టీఎంసీ) 213 సీట్లతో భారీ విజయాన్ని సాధించి ప్రభుత్వాన్ని ఏర్పాటు చేసింది.



లద్దాఖల్ లో కొత్తగా ఐదు జిలాల ఏర్పాటు

మొదటి పేజీ తరువాయి...

అమోదం తెలిపారు. వీటి ఏర్పాటుకు సంబంధించి కేంద్ర ప్రభుత్వం జారీ చేసిన నోటిఫికేషన్ కు అమోదం తెలిపినట్లు ఎక్స్ వేదికగా వెల్లడించారు. ఇదొక చరిత్రాత్మక రోజు అని అభివర్ణించియున్న ఆయన, ప్రజల చిరకాల కోరిక నెరవేరిందని పేర్కొన్నారు. ఇప్పటివరకు లద్దాఖల్ లో లెహా, కార్గిల్ అనే రెండు జిల్లాలు మాత్రమే ఉన్నాయి. ఇప్పుడు కొత్తగా నుజ్రా, షామ్, చాంగ్ ఠాంగ్, జన్ సుగర్, డ్రాన్ జిల్లాలు ఏర్పాటు కానున్నాయి. దీంతో లద్దాఖల్ మొత్తం జిల్లాల సంఖ్య రెండు నుంచి ఏడుకు పెరగనుంది. లెహా జిల్లా నుంచి నుజ్రా, షామ్, చాంగ్ ఠాంగ్ అనే మూడు జిల్లాలను ఏర్పాటు చేయగా, కార్గిల్ జిల్లా నుంచి జాన్సూర్, డ్రాన్ అనే రెండు జిల్లాలను ఏర్పాటు చేశారు. విస్తీర్ణం పరంగా అతిపెద్ద కేంద్రపాలిత ప్రాంతమైనప్పటికీ, జనాభాలో రెండో అతి తక్కువ స్థానంలో ఉన్న లద్దాఖల్ 2011 జనాభా లెక్కల ప్రకారం దీని విస్తీర్ణం 86,904 చదరపు కిలోమీటర్ల ఉండగా జనాభా 2.74 లక్షలుగా ఉంది. పరిపాలన సౌలభ్యం కోసమే కొత్త జిల్లాలను ఏర్పాటు చేసినట్లు లెహా నెట్ గవర్నర్ ఐనయ్ కుమార్ సక్సేనా తెలిపారు. కొత్త జిల్లాల ఏర్పాటుతో పరిపాలనా సౌలభ్యం పెరగడంతో పాటు వృద్ధి, ఉపాధికి కొత్త మార్గాలు ఏర్పడనున్నాయని సక్సేనా తెలిపారు. ఈ నిర్ణయంతో లద్దాఖల్ లోని మారుమూల ప్రాంతాల్లో అభివృద్ధి వేగవంతం అవుతుందని పేర్కొన్నారు. లద్దాఖల్ ఐదు కొత్త జిల్లాలు ఏర్పాటు చేయనున్నట్లు కేంద్ర హోంమంత్రి అమిత్ షా, 2024 ఆగస్టులో వెల్లడించారు. త్వరలోనే హోం మంత్రి అమిత్ షా రెండు రోజుల పట్టు పర్యటించనున్న నేపథ్యంలో తాజాగా ఆ ఐదు జిల్లాలను ఏర్పాటు చేస్తూ లద్దాఖల్ లెహా నెట్ గవర్నర్ అమోదముద్ర వేశారు.

తెలంగాణలో మరోసారి పెట్రోల్ కొరత!

మొదటి పేజీ తరువాయి...

కొరత వల్ల వాహనదారులు ఇబ్బంది పడుతున్నారు. స్టాక్ ఉన్న పెట్రోల్ బంకుల్లో పెద్ద సంఖ్యలో బారాలు తీరారు. గంటల తరబడి వేచి ఉండాలి వస్తోందని వాహనదారులు ఆవేదన వ్యక్తం చేస్తున్నారు. నో స్టాక్ బోర్డుల దర్శనం : హైదరాబాద్ లో కొన్నాళ్లుగా సీఎన్జీ కొరత కొనసాగుతోంది. సీఎన్జీ కోసం బంకుల ముందు ఆటోలు బారాలు తీరాయి. పలు జిల్లాల్లోనూ పెట్రోల్, డీజిల్ దొరకటం లేదని వాహనదారులు ఆందోళన చెందుతున్నారు. జిల్లాల్లోనూ పెట్రోల్ బంకుల్లో నో స్టాక్ బోర్డులు దర్శనమిస్తున్నాయి. కొన్నిచోట్ల పెట్రోల్ లభ్యత ఉండగా, డీజిల్ కోరత ఉంది. సమస్యను త్వరగా పరిష్కరించాలని వేడుకోలు : రంగారెడ్డి జిల్లా రాజేంద్రనగర్ నియోజకవర్గం పరిధిలోని పలు ప్రాంతాల్లో పెట్రోల్ కొరత ప్రజలను ఇబ్బందులకు గురిచేస్తోంది. రాత్రి నుంచి అనేక పెట్రోల్ బంకుల్లో ఇంధనం అందుబాటులో లేకపోవడంతో బంకులు మూసివేశారు. దీంతో ఉద్యోగులు, ఇతర పనుల కోసం బయటకు వెళ్లాలి వారు అసౌకర్యాన్ని ఎదుర్కొంటున్నారు. మరికొన్ని పెట్రోల్ బంకుల్లో మాత్రమే ఇంధనం లభించడంతో ఆ బంకుల వద్ద వాహనదారులు బారాలు తీరుతున్నారు. క్యూలో గంటల తరబడి వేచి ఉండాలి వస్తోందని ప్రజలు అసహనం వ్యక్తం చేస్తున్నారు. అధికారులు ఇంధన సరఫరా సమస్యను త్వరగా పరిష్కరించాలని వాహనదారులు కోరుతున్నారు. మహబూబాబాద్ జిల్లా వ్యాప్తంగా డీజిల్, పెట్రోల్ కొరతతో వాహనదారులు తీవ్ర ఇబ్బందులు పడుతున్నారు. మహబూబాబాద్ పట్టణంలో 12 పెట్రోల్ బంకులు ఉండగా ఉదయం నుంచి అన్ని బంకులలో నో స్టాక్ అనే బోర్డులు దర్శనమిస్తున్నాయి. దీంతో లారీలు, ట్రాక్టర్లు, రైతులు, వ్యాపారులు, క్రవర్ మిల్లులు, వరి కోత, మొక్క జొన్న నూర్పాడి వయ్యాల దారులు ఇబ్బందులు పడుతున్నారు. తమ వద్ద నిల్వ చేసుకున్న డీజిల్ అయిపోవడంతో వ్యవసాయ, ఆర్థిక కార్యకలాపాలు ఎక్కడిక్కడై ఆగిపోయాయని తీవ్ర అసహనం వ్యక్తం చేస్తున్నారు. అపోహలకు గురికావద్దు : తెలంగాణలో పెట్రోల్, డీజిల్, ఎల్ఎఫ్సీ గ్యాస్ సరఫరాకు నిల్వలు సమృద్ధిగా ఉన్నట్లు తెలంగాణ రాష్ట్ర పౌర సరఫరాల సంస్థ అధికారులు ఆదివారం ఒక ప్రకటనలో తెలిపారు. వినియోగదారులు ఎటువంటి అపోహలకు గురికావద్దని సూచించారు. రోజుకి 9,574 కిలో లీటర్ల పెట్రోల్, 14,457 కిలో లీటర్ల డీజిల్ మొత్తం 24,000 కిలో లీటర్ల పైగా పెట్రోల్, డీజిల్ లను బంకుల ద్వారా వాహనదారులకు అందిస్తున్నట్లు తెలిపారు. అలాగే వినియోగదారులకు 2 లక్షల 22 వేలకు పైగా ఎల్ఎఫ్సీ గ్యాస్ సిలిండర్లు డెలివరీ చేస్తున్నట్లు తెలిపారు. పెట్రోల్, డీజిల్ సరఫరా, గ్యాస్ డెలివరీలపై పౌర సరఫరాల శాఖ టోల్ ఫ్రీ నెంబర్ 1967 ను సంప్రదించాలని కోరారు.



రాజేంద్రనగర్లో వాడవాడలా ఎగిలిన గులాబీ జెండా

ఘనంగా బీఆర్ఎస్ ఆవిర్భావ దినోత్సవ వేడుకలు

రాజేంద్రనగర్, ఏప్రిల్ 27 (నమస్తే ఉదయం)



రాజేంద్రనగర్ సర్కిల్ వ్యాప్తంగా బీఆర్ఎస్ జెండా పండుగ వాడవాడలా పండుగలా కొనసాగింది. తెలంగాణ రాష్ట్రమే లక్ష్యంగా ఉద్ద్యమ సంస్థగా ఆవిర్భవించిన బీఆర్ఎస్ పార్టీ లక్ష్యాన్ని సాధించి, రాష్ట్రం పురోగతి సాధించిన గులాబీ జెండా 25వసంతాలు పూర్తిచేసుకుని 26వసంతంలోకి అడుపెట్టింది. తెలంగాణ ప్రజల గుండెల్లో చెరగని ముద్ర వేసుకుంది. రాజేంద్రనగర్ సర్కిల్ వ్యాప్తంగా భారత రాష్ట్ర సమితి ఆవిర్భావ దినోత్సవ వేడుకలు ఘనంగా జరిగాయి. పార్టీ శ్రేణులు గులాబీ జెండాలు ఎగరవేసి స్వీట్లు పంచుకుని పెట్టి నంబూరు జరుపుకున్నారు. జైతెలంగాణ, జైకేసీఆర్ నినాదాలతో హోరెత్తించారు.

సర్కార్ అధికారంలోకి రానుందని తెలిపారు. ప్రభుత్వ వైఖణ్యాలను ఎండ కట్టాలని ప్రభుత్వ వ్యతిరేకతను ప్రజల్లోకి తీసుకెళ్లాలన్నారు. రాబోయే రోజుల్లో బీఆర్ఎస్ విజయం సాధించడం ఖాయమని ధీమా వ్యక్తం చేశారు. తెలంగాణ అస్తిత్వానికి బీఆర్ఎస్ పార్టీ దిక్సూచి అని అన్నారు. నాలుగున్న కోట్ల ప్రజల ఆకాంక్షను నెరవేర్చడమే ద్యేయంగా కేసీఆర్ తన పార్టీని స్థాపించారని తెలిపారు.

బీఆర్ఎస్ పార్టీ నేతృత్వంలో గులాబీ జెండా ద్వారానే తెలంగాణ ప్రత్యేక రాష్ట్రం సాధ్యమని నమ్మిన కేసీఆర్ తన ప్రాణాలను పణంగా పెట్టిన త్యాగశీలి అని కొనియాడారు. బీఆర్ఎస్ 14 ఏళ్ల సుదీర్ఘ పోరాట ఫలితంగా స్వరాష్ట్రం సిద్ధించిందని చెప్పారు. అనంతరం తొలి ముఖ్యమంత్రి కేసీఆర్ పదేళ్ల పాలనలో బంగారు తెలంగాణ లక్ష్యంగా రాష్ట్రాన్ని అన్ని రంగాల్లో అభివృద్ధి చేశారని తెలిపారు. ప్రస్తుత సీఎం రేవంత్ రెడ్డి పాలనలో రాష్ట్రం అన్ని రంగాల్లో వెనుకబడిందని, కాంగ్రెస్ పార్టీ మోసపూరిత హామీలతో అన్ని వర్గాల ప్రజలను మభ్యపెట్టిందని దుయ్యబట్టారు.

మల్లీ కేసీఆర్ ముఖ్యమంత్రి అయ్యేందుకు బీఆర్ఎస్ శ్రేణులంతా కలిసికట్టుగా పని చేయాలని పిలుపునిచ్చారు. ఎవరెన్ని కుట్రలు చేసినా వచ్చేది బీఆర్ఎస్ ప్రభుత్వమే నని ధీమా వ్యక్తం చేశారు. కాంగ్రెస్ ప్రభుత్వం ఎన్నికల్లో ఇచ్చిన హామీలను అమలు చేయడంలో పూర్తిగా విఫలమైందని ఆరోపించారు. ప్రజా సమస్యలపై బీఆర్ఎస్ గలమెట్టి ప్రజల ముందుకు తీసుకెళ్లాలని అవసరం ఏర్పడిందన్నారు. ఈ కార్యక్రమంలో దుర్గేష్, నాగేష్, హనుమాన్, ఎ. రవి, విజయ్, వెంకటేష్ గౌడ్, రాజరెడ్డి, మల్లారెడ్డి తదితరులు పాల్గొన్నారు.



ఉప్పరపల్లిలో ఘనంగా హిందూ సమ్మేళనం

భారీగా తరలివచ్చిన హిందవ భక్తులు

రాజేంద్రనగర్, ఏప్రిల్ 27 (నమస్తే ఉదయం)

అత్యధిక సంఖ్యలో పరిధిలోని ఉప్పరపల్లిలో సోమవారం హిందూ సమ్మేళనం ఘనంగా జరిగింది. ఉప్పరపల్లిలో కన్నులపండువగా హిందూ మహాసమ్మేళనం - ఆధ్యాత్మిక చైతన్యంతో ఉప్పరపల్లిలోని ఉప్పరపల్లి (రాజేంద్రనగర్): హిందూ ధర్మ పరిరక్షణ, సాంస్కృతిక బిక్షిత లక్ష్యంగా ఉప్పరపల్లిలోని హిందవ నగర్ వేదికగా నిర్వహించిన భక్త్య హిందూ మహాసమ్మేళనం అత్యంత వైభవంగా, విజయవంతంగా ముగిసింది. ఆదివారం సాయంత్రం జరిగిన ఈ సభకు భారీ సంఖ్యలో భక్తులు, హిందూ బంధువులు తరలివచ్చి ఆధ్యాత్మిక చైతన్యాన్ని చాటారు. ముఖ్య అతిథుల ప్రసంగాలు - ధర్మ ప్రబోధం: ఈ కార్యక్రమానికి ముఖ్య అతిథులుగా విచ్చేసిన ప్రముఖుల ప్రసంగాలు సభికులను విశేషంగా ఆకట్టుకున్నాయి: డా. గరికపాటి నరసింహారావు (మహా సహస్రారాధి) పురస్కార గ్రహీత) మాట్లాడుతూ... ధర్మం అంటే కేవలం పూజలు మాత్రమే కాదని, అది జీవన విధానమని పేర్కొన్నారు. హిందూ సంస్కృతిని కాపాడుకోవాల్సిన బాధ్యత నేటి యువతపై ఉందని ఆయన పిలుపునిచ్చారు. శ్రీ కొరిగింజ రాంచంద్రయ్య అర్చనాధికారి వనవాసి కళ్యాణ ఆశ్రమ విద్యా ప్రముఖ్, మన మూలాలను, గ్రామీణ కళలను, సాంప్రదాయాలను గౌరవించి వచ్చుడే సమాజం సుభిక్షంగా ఉంటుందని వివరించారు. అర్చనాధికారి విభాగం కావ్య వాచిక గోపదత్త పసన లక్ష్మి మాట్లాడుతూ... మహిళా చైతన్యం గురించి ప్రసంగిస్తూ, ప్రతి ఇల్లు ఒక ధర్మ పాఠశాల కావాలని, పిల్లలకు చిన్నతనం నుంచే భారతీయ సంస్కృతిని అలవాటు చేయాలని ఉద్ఘోషించారు.

విజయానికి కారకులు:

- ఈ మహాసభ విజయవంతం కావడంలో ఉప్పరపల్లి గ్రామస్థుల బిక్షిత సృష్టించింది. ముఖ్యంగా: 1. మహిళా శక్తి: భారీ సంఖ్యలో తరలివచ్చిన మహిళలు తమ సాంప్రదాయ వేషధారణతో సభకు శోభను తెచ్చారు.
- 2. యువత అంకితభావం: వందలాది మంది యువకులు వాలంటీర్లుగా మారి క్రమశిక్షణతో సభను నడిపించారు. నిర్వాహకుల కృషి: నిర్వాహక కమిటీ సభ్యులు అపారితల శ్రమించి చేసిన ఏర్పాట్లు ప్రతి ఒక్కరి ప్రత్యేక అందుకున్నాయి.

కృతజ్ఞతా పూర్వక ముగింపు:

అతిథులకు సాంప్రదాయ పద్ధతిలో ఘన స్వాగతం పలికి, సత్కరించారు. ఈ సందర్భంగా నిర్వాహకులు మాట్లాడుతూ.. "హిందూ బిక్షిత మా బలం. ఇలాంటి సభలు సమాజంలో సామరస్యాన్ని, ధర్మ చైతన్యాన్ని మరింత బలపరుస్తాయి" అని పేర్కొన్నారు. విచ్చేసిన ప్రతి ఒక్కరికీ, సహకరించిన పోలీసు మున్సిపల్ సిబ్బందికి పౌరదయపూర్వక కృతజ్ఞతలు తెలియజేశారు.

రాజేంద్రనగర్, అత్తాపూర్ సర్కిల్లో ఘనంగా టీఆర్ఎస్ ఆవిర్భావ దినోత్సవ వేడుకలు



రాజేంద్రనగర్, హైదర్ గూడ, కాటేడాన్, మైలార్ దేవుపల్లి డివిజన్లో పాల్గొని జెండా ఎగరవేసిన బి.ఆర్.ఎస్ నాయకులు

రాజేంద్రనగర్, ఏప్రిల్ 27 (నమస్తే ఉదయం)

రాజేంద్రనగర్, అత్తాపూర్ సర్కిల్ పరిధిలో భారత రాష్ట్ర సమితి ఆవిర్భావ దినోత్సవ వేడుకలను ఆ పార్టీ నాయకులు ఘనంగా నిర్వహించారు. హైదర్ గూడ డివిజన్ పరిధిలో డివిజన్ టీఆర్ఎస్ అధ్యక్షులు చెట్టి గారి నరేందర్ రావు అధ్యక్షులు నిర్వహించిన పార్టీ ఆవిర్భావ దినోత్సవ వేడుకలు సీనియర్ నాయకులు కొలను సుభాష్ రెడ్డి ముఖ్యఅతిథిగా పాల్గొని జెండా ఎగరవేశారు. రాజేంద్రనగర్ డివిజన్ పరిధిలో సీనియర్ పార్టీ నాయకులు పోరెడ్డి ధర్మారెడ్డి పార్టీ జెండాను ఎగరవేశారు. కాటేడాన్ డివిజన్లో డివిజన్ టీఆర్ఎస్ అధ్యక్షులు ఎన్ వెంకటేష్ పార్టీ జెండాను ఎగరవేశారు. మైలార్ పార్టీ డివిజన్లో పార్టీ డివిజన్ అధ్యక్షులు గుమ్మడి కుమార్ ఏర్పాటు చేసిన కార్యక్రమంలో సీనియర్ నాయకులు డి రమేష్ పార్టీ జెండాను ఎగరవేసి ప్రసంగించారు. రాజేంద్రనగర్ నియోజకవర్గం పరిధి కాటేడాన్ డివిజన్లో రాజేంద్రనగర్ నియోజకవర్గం అన్ని రంగాల్లో పట్టిక

కార్తీక్ రెడ్డి ఆదేశాలతో డివిజన్లోని పలు బస్టిల్లో బీఆర్ఎస్ పార్టీ 26 వ ఆవిర్భావ దినోత్సవ రజతోత్సవ కార్యక్రమంలో పాల్గొని జెండా ఎగరవేశారు. ఈ కార్యక్రమాన్ని ఉద్దేశించి డివిజన్ పార్టీ అధ్యక్షులు వెంకటేష్, చెట్టిగారి నరేందర్ రావు, పో రెడ్డి ధర్మారెడ్డి, గుమ్మడి కుమార్ లు మాట్లాడుతూ... తెలంగాణ ఆత్మగౌరవ ప్రతీక. మన గులాబీ జెండా!

అలుపెరగని పోరాటంతో రాష్ట్రాన్ని తెచ్చిన జెండా.. అభివృద్ధిలో తెలంగాణను అగ్రగణ్యంగా నిలిపింది. బీఆర్ఎస్ కుటుంబ సభ్యులకు, ప్రజలకు భారత రాష్ట్ర సమితి ఆవిర్భావ దినోత్సవ శుభాకాంక్షలు తెలిపారు. తెలంగాణ తల్లి విముక్తికై నెత్తురు మరగి తన ఎమ్మెల్యే, డిప్యూటీ స్పీకర్ పదవులను గడ్డి పోవల్లా త్యాగం చేసి.. సరిగ్గా 26 ఏండ్ల కింద ఇదే రోజున గులాబీ జెండా చేతబట్టి పార్టీ పెట్టిన రోజు జలద్రవ్యం నుండి సుజల ద్రవ్యం వరకు బీఆర్ఎస్ ప్రయాణం అద్భుతమైంది.. ఆదరణ అని అన్నారు. అదేవిధంగా గత పాలనలో 60 ఏళ్ల పాలనలో వలసల తెలంగాణ ఆత్మవత్సల వలస స్వరాష్ట్ర సాధన కారకు గులాబీ పార్టీ ఆవిర్భావం 14 ఏళ్ల సుదీర్ఘ పోరాటం ఫలితంగా రాష్ట్ర ఏర్పాటు అయిందని అని అన్నారు. అభివృద్ధి పునర్నిర్మాణ బాధ్యతల్లో గులాబీ పార్టీ..

వ్యవసాయం, పరిశ్రమలు పెట్టుబడులు, ఉద్యోగాల కల్పనలో, శాంతి భద్రతలలో, జిఎస్టీలో, పచ్చదనంలో, భూగర్భ జలాల పెరుగుదలలో, సంక్షేమంలో.. దేశానికి రోల్ మోడల్ గా తెలంగాణని నిలిపింది గులాబీ పార్టీ అని కొనియాడారు. అదేవిధంగా మాయమాలిక మోసపోయిన తెలంగాణ సమాజానికి అందగా ప్రతీకంగా జనం పక్షంగా నిరంతర పోరాటం సాగిస్తున్న పార్టీ బి ఆర్ ఎస్ పార్టీ అని అన్నారు తెలంగాణ ఆత్మగౌరవ బావుటా గులాబీ జెండా..

మాది తెలంగాణ అనే ఐడెంటిటీని ప్రపంచ వ్యాప్తంగా సగర్వంగా చెప్పుకునేలా చేసిన కారణజన్ముని కేసీఆర్ స్థాపించిన గులాబీ పార్టీ అని జై తెలంగాణ, జై కేసీఆర్, జై సభిత్వము, జై కార్తీక్ రెడ్డి అన్న నినాదంతో వారి ముగింపు సందేశం తో మరొకసారి ప్రజలకు శుభాకాంక్షలు తెలియజేశారు. ఈ కార్యక్రమంలో కట్టెద్దాన్ నాయకులు మైసి రెడ్డి రాము యాదవ్ కాంపల్ల జగదీష్ బాల్ రాజ్ యాదవ్ వెంకటరమణ ప్రవీణ్ భాస్కర్ మహమ్మద్ సబీం రాజు సునీల్ రామకృష్ణ నవీన్ సింహాద్రి నాని రాకేష్ యాదవ్ శశి కుమార్ శ్రీకాంత్ యాదవ్ మహేందర్ శేఖర్ డబ్బెకల్ రెడ్డి రాంరెడ్డి ప్రదీప్ మల్లేష్ శ్రీకాంత్ రెడ్డి రవీ సింహ చలం కార్తీక్ కుమార్ తదితరులు పాల్గొన్నారు.



జోనల్ కమిషనర్ గా పదవి బాధ్యతలు స్వీకరించిన శ్రీనివాస్ రెడ్డిని సన్మానించిన కాంగ్రెస్ పార్టీ నాయకులు బి శ్రీధర్, బి జానకం

నూతన జోనల్ కమిషనర్ శ్రీనివాస్ రెడ్డిని సన్మానించిన కాంగ్రెస్ పార్టీ నాయకులు

రాజేంద్రనగర్, ఏప్రిల్ 27 (నమస్తే ఉదయం)

రాజేంద్రనగర్ జోనల్ కమిషనర్ గా పదవి బాధ్యతలు స్వీకరించిన సోపేట శ్రీనివాస్ రెడ్డిని కాంగ్రెస్ పార్టీ నాయకులు పెండ్యాల శ్రీధర్, పంజాల జనార్దన్ శాలువాతో సత్కరించి శుభాకాంక్షలు తెలియజేశారు. ఈ సందర్భంగా జోనల్ కమిషనర్ సోపేట శ్రీనివాస్ రెడ్డి మాట్లాడుతూ... అధికారులు ప్రజలకు మరింత చేరువగా పనిచేస్తూ సమస్యలు పరిష్కరించాలని సూచించారు.



రాజేంద్రనగర్ జోనల్ కమిషనర్ గా పదవి బాధ్యతలు స్వీకరించిన సోపేట శ్రీనివాస్ రెడ్డిని పుష్పగుచ్ఛం అందజేస్తున్న అత్తాపూర్ సర్కిల్ డిప్యూటీ కమిషనర్ మల్లారెడ్డి, రాజేంద్రనగర్ సర్కిల్ డిప్యూటీ కమిషనర్ బి సురేందర్ రెడ్డి.

ప్రజలకు మెరుగైన వసతులు కల్పించేందుకు కృషి చేస్తాం

జోనల్ కమిషనర్ సోపేట శ్రీనివాస్ రెడ్డి

రాజేంద్రనగర్, ఏప్రిల్ 27 (నమస్తే ఉదయం)

అధికారులు సమస్యయంతో పని చేస్తూ ప్రజలకు మెరుగైన మౌలిక సదుపాయాలు కల్పించడానికి బాధ్యతాయుతంగా పనిచేయాలని రాజేంద్రనగర్ జోనల్ నూతన కమిషనర్ సోపేట శ్రీనివాస్ రెడ్డి సూచించారు. సోమవారం బండ్లగూడలోని మున్సిపల్ కార్పొరేషన్ కార్యాలయంలో జోనల్ కమిషనర్ శ్రీనివాస్ రెడ్డి ఆయా సర్కిల్లో డిప్యూటీ కమిషనర్లు, ఇంజనీరింగ్, శానిటేషన్ విభాగాల అధికారులతో వివిధ సమస్యలపై సమీక్ష సమావేశం నిర్వహించారు. ఈ సందర్భంగా శ్రీనివాస్ రెడ్డి మాట్లాడుతూ... పట్టణ ప్రజలకు సంపూర్ణ ఆరోగ్యాన్ని అందించేందుకు పారిశుధ్య కార్యక్రమాలు నిరంతరంగా చేపట్టి రోడ్లు శుభ్రంగా ఉండే విధంగా పనిచేయాలని సూచించారు. విద్యుత్ సౌకర్యం, రోడ్ల మరమ్మత్తులు, అభివృద్ధి కార్యక్రమాలకు పై ఎప్పటికప్పుడు అంచనాలు రూపొందించి సమస్యలను పరిష్కరించాలన్నారు. ఈ సందర్భంగా జోనల్ కమిషనర్ శ్రీనివాస్ రెడ్డిని డిప్యూటీ కమిషనర్లు బి సురేందర్ రెడ్డి, మల్లారెడ్డి లో శాలువాతో సత్కరించి శుభాకాంక్షలు తెలియజేశారు.

బీజేపీ రాష్ట్ర అధ్యక్షులు రామచంద్ర రావుకు జన్మదిన శుభాకాంక్షలు తెలిపిన ఆంధ్రప్రదేశ్ శ్రీనివాస్ రెడ్డి

రాజేంద్రనగర్, ఏప్రిల్ 27 (నమస్తే ఉదయం)

భారతీయ జనతా పార్టీ తెలంగాణ రాష్ట్ర అధ్యక్షులు రామచంద్ర రావు నిండు సూరేశ్చ సంతోషంగా ఉండాలని బీజేపీ రాష్ట్ర కార్యవర్గ సభ్యులు, రాజేంద్రనగర్ నియోజకవర్గ ఇంచార్జ్ తోకల శ్రీనివాస్ రెడ్డి అన్నారు. సోమవారం రామచంద్ర రావు జన్మదినాన్ని పురస్కరించుకొని శంషాబాద్ ఎయిర్ ఫోర్స్లో తోకల శ్రీనివాస్ రెడ్డి భారీ రాల్లితో పార్టీ నాయకులు, కార్యకర్తలతో చేరుకొని రామచంద్రరావుకు ఘన స్వాగతం పలికారు. అనంతరం శాలువాతో ఘనంగా సన్మానించారు. ఆయనకు జన్మదిన శుభాకాంక్షలు తెలిపారు. ఈ సందర్భంగా తోకల శ్రీనివాస్ రెడ్డి మాట్లాడుతూ.. రామచంద్ర రావు సారధ్యంలో రాబోయే ఎన్నికల్లో బీజేపీ పార్టీ భారీ మెజారిటీతో గెలుపొందడం ఖాయమన్నారు. ఈ మేరకు ప్రతి ఒక కార్యకర్త నాయకుడు కృషి చేయడం జరుగుతుందన్నారు. రామచంద్ర రావు ఇలాంటి పుట్టిన రోజులు మరెన్నో జరుపుకోవాలని ఆకాంక్షించారు.

సెల్స్ ఎన్ఫూస్మెంట్ ను ప్రతి ఒక్కరూ చేయాలి

రాజేంద్రనగర్ జోనల్ కమిషనర్ సోపేట శ్రీనివాస్ రెడ్డి

రాజేంద్రనగర్, ఏప్రిల్ 27 (నమస్తే ఉదయం)

జనగణన కార్యక్రమంలో ప్రతి ఒక్కరూ భాగస్వాములు కావాలని రాజేంద్రనగర్ జోనల్ కమిషనర్ సోపేట శ్రీనివాస్ రెడ్డి సూచించారు. అందులో భాగంగా తెలంగాణ రాష్ట్రంలో చేపట్టిన సెల్స్ ఎన్ఫూస్మెంట్ ప్రక్రియ ద్వారా ప్రజలు తమ ఇంటి వివరాలను స్వయంగా ఆన్లైన్లో నమోదు చేసుకునేందుకు ప్రభుత్వం అవకాశం కల్పించింది. ఈ మేరకు అవకాశాన్ని ప్రజలు సద్వినియోగం చేసుకోవాలని ఆయన వివరించారు. రాజేంద్రనగర్ జోనల్ కార్యాలయంలో సోమవారం జోనల్ కమిషనర్ శ్రీనివాస్ రెడ్డి సెల్స్ ఎన్ఫూస్మెంట్ ప్రక్రియలో తన వివరాలు నమోదు చేసుకున్నారు. అనంతరం జోనల్ ఉద్యోగులకు ప్రక్రియను ప్రారంభించారు. ఈ సందర్భంగా జోనల్ కమిషనర్ శ్రీనివాస్ రెడ్డి మాట్లాడుతూ.. ప్రజలు <https://se.census.gov.in> పోర్టల్లోకి వెళ్లి ఇంటి పెద్ద పేరు, మొదలైన సమాచారం చేసి ఓటిపీ ద్వారా లాగిన్ అవ్వాలన్నారు. అనంతరం జిల్లా పిన్ కోడ్, గ్రామం, పట్టణం వంటి వివరాలను నమోదు చేసి, మ్యాప్లో తమ ఇంటి లొకేషన్ ను గుర్తించి ఫోటోలో ఎన్ అడ్మిన్ ప్రశ్నలకు సరైన సమాచారాన్ని పూర్తి చేసిన తరువాత పైనల్ నెట్ మిల్ చేయాలన్నారు. ఈ ప్రక్రియ పూర్తయిన వెంటనే హెన్ అక్షరంతో ప్రారంభమయ్యే 11 అంకెల ఎన్ఈ ఐడీ జనరల్ అవుతుందన్నారు. గణన సిబ్బంది ఇంటికి వచ్చినప్పుడు ఈ ఎన్ఈ ఐడీ చూపించడం ద్వారా గణన ప్రక్రియ సులభతరం అవుతుందన్నారు. ఈ విధానంతో సమయాన్ని ఆదా చేయడమే కాకుండా ఖచ్చితమైన సమాచార సేకరణకు ఉపయోగపడుతుందన్నారు. ప్రజలు, రాజకీయ నాయకులు, ప్రముఖులు, సామాజిక సంస్థలు, అందరూ ఈ అవకాశాన్ని సద్వినియోగం చేసుకొని ఇతరులను ప్రోత్సహించాలని కోరారు.



